

Mo le Afaigaluega a le ASD ma Āiga,

O se fa'anoanoaga tele iā te a'u ona o se fa'alavelave na tupu i Uvalde, Texas ananafi. Ou te iloa lenei taulaga la'ititi, sa o'u asiasi i le taimi taumafanafana i le Garner State Park e lata ane i Concan. O le Itūmalō o Ā'oga Anchorage e momoli atu ō matou lagona fa'agāe'etia ma tatalo mo āiga a le A'oga Robb Elementary a'o latou taumafai e feagai male le mafa'amatalaina o le maliliu o fanau, tagata o aiga, ma tagata o le afioa'aga.

A'o fa'ailoa mai fa'amatalaga i tala fou ma ata o āiga na a'afia i tele o fa'asalalauga, ua sui lo'u mafau'au i le tiute o se ta'ita'i itūmalō e manatunatu ma mafau'au i lō tatou nofo sauni mo so'o se fa'alavelave e ono o'o mai i ā'oga.

Fa'amolemole ia iloa o le ASD e fa'amamua le fa'atumauiina o se si'osi'omaga saogalemu i a'oā'oga. O faiga mo le saogalemu ma a'iāiga o lo'o iai nei i totonu o ā tatou ā'oga o lo'o fa'aa'uau pea ona fetu'utu'unai ma fa'aleleia atili a'o fa'agasolo lelei tekonoosi tau puipuiga ma fa'alauiloga fa'amatalaga fou i tua atu o le saogalemu o ā'oga. O ā matou galuega e aofia uma ai le fa'aleleia atili o vaega o le saogalemu fa'apea fo'i ma ā matou gaioga ma amioga o tagata matutua e fa'atautaia pe a fa'atasi ma tamaiti.

O lo'o fa'aa'uau pea ona fa'aopoopoina e le Matagaluega o Fa'agaioiga a le ASD ni tulaga saogalemu e fa'amautu fa'atasi ma le fa'atonutonuina o avanoa i ā'oga tulaga muamua uma. Na amata lenei galuega i le fā tausaga talu ai ina ua iloa e le matou vāega le mana'oga. O le a fa'aa'uauina le toe fa'atulagaina ma le fausiaina o faitoto'a e ulufale ai i ā'oga tulaga muamua uma aua le fa'aopoopoina o le saogalemu. Fa'afetai mo le fa'aa'uauina ona lagolagoina o mataupu mo le saogalemu i ā'oga ASD e ala i le palota mo bonds.

Mo se fa'aopoopoga, o le polokalama mo le puipuiga e aofia ai fa'atonu o ā'oga ma le afaigaluega tau puipuiga fa'atasi ma APD School Resource Officers (SRO). O puleā'oga ma fa'iā'oga e ofoofogia i le a'oa'oina ma le saunia o ā latou tamaiti ā'oga e ave ma tagata atamamai ma fai filifiliga lelei pe ā latou feagai ma lamatiaga, fa'aaogaina le polokalama o le ALICE.

Fa'amolemole ia iloa o lo'o iai i ā'oga faiga fa'aoga e fa'amautu ai le va'ava'ai toto'a o se tagata po'o se vaega mata'itūina ai, faiga fa'ailoa fa'alavelave, ma o lo'o fa'asolo atu fo'i i faiga fa'atonutonu avanoa e leai se ki. O matou tagata faigaluega e fai pine fa'amaonia ma e mana'omia tagata asiasi e saina i totonu ma fafo ma fai se pine fa'ailoa lē tumau.

E su'esu'e e le ASD fa'amata'u uma o fa'aleaga i totonu o ā'oga ma luga o ala fa'asalalau. Matou te iloiloina fa'atasi faitioga. Fa'amolemole talanoa i au tamaiti ā'oga e uiga i le tāua o le fa'atūaina o fa'amata'u ma fa'ailoa atu iā te o'e fa'apea fo'i ma le manatu o se tagata matua fa'atuatua i le ā'oga.

Ou te fautuaina o'e e talanoa i lau fanau e ūiga i ō latou lagona. E taua tele le matāfaioi o aiga ma tagata ā'oga i le toe fa'atūina o se lagona o le tulaga masani ma le saogalemu mo tamaiti pe ā mae'a se fa'alavelave. O lo'o naunau le ASD i le soifua manuia o tamaiti ā'oga ma le aufaigaluega. Ua fa'alauteleina le Matagaluega o Auaunaga Fa'alesoifua maloloina e aofia ai faiga fa'apa'aga o alalafaga ma le lagolago mo le soifua maloloina o le mafaufau. O le taula'i atu o le lagolago i tamaiti ā'oga ma le aufaigaluega o le matati'a lea mo le manuia. E mafai ona e toe iloiloina nei [fa'amanatu autu](#) e a'oa'o atili ai.

Fa'amolemole fusiopo lau fanau i lenei aso ma fa'afeso'ota'i mai a'u i so'o se fesili o lo'o e lagonaina.

Ma le Fa'aaloalo tele,

Dr. Deena Bishop

Pule Sili